

ಪತ್ರಿಕಾ ತುಣುಕುಗಳು
PAPER CLIPPINGS

ಶಿಕ್ಷಣ

ಇಲಾಖೆ / ವಿಷಯ: DEPARTMENT / SUBJECT:

ಪತ್ರಿಕೆಯ ಹೆಸರು : NAME OF THE NEWS PAPER :

ಮೈಸೂರು

ದಿನಾಂಕ : DATE : 27/11/19

ಜನತಂತ್ರದ ಮೌಲ್ಯದ ಪ್ರಶ್ನೆ ಎತ್ತಿದ ಪ್ರಕರಣ

ನವದೆಹಲಿ (ಪಿಟಿಐ): ಮಹಾರಾಷ್ಟ್ರದ ಸರ್ಕಾರ ರಚನೆಯ ವಿಚಾರದಲ್ಲಿ ಬಿಜೆಪಿ ಮತ್ತು ಶಿವಸೇನಾ-ಎನ್‌ಸಿಪಿ-ಕಾಂಗ್ರೆಸ್ (ಮಹಾ ವಿರಾಸ ಅಘಾಡಿ) ನಡುವಣ ಕಾನೂನು ಸಮರವು ಪ್ರಜಾಸತ್ತಾತ್ಮಕ ಮೌಲ್ಯಗಳ ರಕ್ಷಣೆ ಮತ್ತು ಉತ್ತಮ ಸರ್ಕಾರ ಹೊಂದುವ ಪರಿಹರ ಹಕ್ಕಿಗೆ ಪೂರಕವಾಗಿ ವರ್ತಿಸುವುದಕ್ಕೆ ಸಂಬಂಧಿಸಿದ್ದಾಗಿದೆ ಎಂದು ಸುಪ್ರೀಂ ಕೋರ್ಟ್ ಮಂಗಳವಾರ ಹೇಳಿದೆ.

ಮಹಾ ವಿರಾಸ ಅಘಾಡಿಯು ಸಲ್ಲಿಸಿದ ಅರ್ಜಿಯು 'ನಮ್ಮ ದೇಶದ ಪ್ರಜಾಸತ್ತಾತ್ಮಕ ಚೌಕಟ್ಟಿಗೆ ಸಂಬಂಧಿಸಿದ' ವಿಚಾರಗಳನ್ನು ಒಳಗೊಂಡಿದೆ. ಇಲ್ಲಿ ಎತ್ತಿರುವ ಪ್ರಶ್ನೆಗಳಿಗೆ ಉತ್ತರ ಕಂಡು ಕೊಳ್ಳಬೇಕೆಂದು ನ್ಯಾಯಮೂರ್ತಿಗಳಾದ ಎನ್.ವಿ. ರಮಣ, ಅಶೋಕ್ ಭೂಷಣ್ ಮತ್ತು ಸಂಜೀವ್ ಕುಮಾರ್ ಅವರ ಸೀಲ ಹೇಳಿದೆ.

ಸರ್ಕಾರ ರಚನೆ ವಿಚಾರದಲ್ಲಿ

ಸುಪ್ರೀಂ ಕೋರ್ಟ್ ಯಾವ ಪಾತ್ರ ವಹಿಸಬಹುದು ಎಂದು 19 ಪುಟಗಳ ಮಧ್ಯಂತರ ತೀರ್ಪಿನಲ್ಲಿ ಹೇಳಲಾಗಿದೆ.

'ನ್ಯಾಯಾಂಗದ ವ್ಯಾಪ್ತಿ, ಸಂಸದೀಯ ಸ್ವಾತಂತ್ರ್ಯದ ಬಗ್ಗೆ ಬಹಳ ಕಾಲದಿಂದಲೂ ಭಿನ್ನಾಭಿಪ್ರಾಯವಿದೆ ಎಂಬುದನ್ನು ನಿರಾಕರಿಸಲಾಗದು. ಸಾಂಸ್ಥಿಕ ಘನತೆ ಮತ್ತು ಅಧಿಕಾರದ ವಿಭಜನೆಯನ್ನು ಸ್ಪಷ್ಟವಾಗಿ ಗುರುತಿಸಬೇಕಿದೆ. ಎಲ್ಲ ಆಯ್ಕೆಗಳು ಮುಗಿದ ಬಳಿಕವೇ ಪ್ರಜಾಸತ್ತಾತ್ಮಕ ಪ್ರಕ್ರಿಯೆಯಲ್ಲಿ ನ್ಯಾಯಾಂಗ ಮಧ್ಯಪ್ರವೇಶಿಸಬೇಕು' ಎಂದು ಸೀಲ ಅಭಿಪ್ರಾಯಪಟ್ಟಿದೆ.

ಸದನದಲ್ಲಿ ವಿಶ್ವಾಸಮತ ಯಾಚನೆಗೆ ಎರಡೂ ಗುಂಪುಗಳ ಒಪ್ಪಿಗೆ ಇರುವ ಸಂದರ್ಭದಲ್ಲಿ ವಿಶ್ವಾಸಮತ ಯಾಚನೆ ಆಗಲಿ ಎಂಬ ನಿರ್ದೇಶನ ಯಾವುದೇ ಪೂರ್ವಗ್ರಹ ಇಲ್ಲದ ಆದೇಶವಾಗುತ್ತದೆ ಮತ್ತು ಅದು

ಶಾಸಕರ ಖರೀದಿ ತಡೆ ಅನಿವಾರ್ಯ

ವಿಶ್ವಾಸಮತ ಯಾಚನೆಯು ವಿಫಲವಾಗುವುದರಿಂದ ಶಾಸಕರ ಖರೀದಿಯಂತಹ ನಡವಳಿ ಸಾಧ್ಯತೆ ಇದ್ದರೆ ಪ್ರಜಾಪ್ರಭುತ್ವದ ಮೌಲ್ಯಗಳನ್ನು ರಕ್ಷಿಸಲು ವಿಶ್ವಾಸಮತ ಯಾಚಿಸುವಂತೆ ಆದೇಶ ನೀಡುವುದು ನ್ಯಾಯಾಲಯಕ್ಕೆ ಅನಿವಾರ್ಯ. ತಕ್ಷಣವೇ ವಿಶ್ವಾಸಮತ ಯಾಚನೆ ಆಗುವಂತೆ ನೋಡಿಕೊಳ್ಳುವುದು ಪ್ರಜಾಸತ್ತಾತ್ಮಕ ಮೌಲ್ಯಗಳನ್ನು ರಕ್ಷಿಸಲು ಇರುವ ಪರಿಣಾಮಕಾರಿ ಮಾರ್ಗ ಎಂದು ಸೀಲ ಹೇಳಿದೆ.

1994ರ ಎಸ್.ಆರ್. ಬೊಮ್ಮಾಯಿ ಪ್ರಕರಣದಲ್ಲಿ ಒಂಬತ್ತು ನ್ಯಾಯಮೂರ್ತಿಗಳ ಸೀಲದಲ್ಲಿ ನ್ಯಾಯಮೂರ್ತಿ ಬಿ.ಪಿ. ಜೀವನ್ ರೆಡ್ಡಿ ಅವರೂ ಇದೇ ಅಭಿಪ್ರಾಯ ವ್ಯಕ್ತಪಡಿಸಿದ್ದರು ಎಂಬುದನ್ನು ಸೀಲ ನೆನಪಿಸಿಕೊಂಡಿದೆ.

'ಸಂವಿಧಾನದ ತತ್ವಗಳನ್ನು ಮಾತ್ರ ಗಮನದಲ್ಲಿ ಇರಿಸಿಕೊಂಡು ನೋಡುವುದಾದರೆ ಜನರ ಇಚ್ಛೆ ಪ್ರತಿನಿಧಿಸುವುದು ಶಾಸನ ಸಭೆಯೇ ಹೊರತು ರಾಜ್ಯಪಾಲರಲ್ಲ. ರಾಜ್ಯಪಾಲರು ತಮ್ಮದೇ ಆದ ವಿಶ್ಲೇಷಣೆ ನಡೆಸುವ ಪ್ರಶ್ನೆ ಉದ್ಭವಿಸುವುದಿಲ್ಲ' ಎಂದು ಸೀಲ ಹೇಳಿದೆ.

ಪ್ರಜಾಪ್ರಭುತ್ವದ ಮೌಲ್ಯಗಳನ್ನು ಎತ್ತಿ ಹಿಡಿಯುತ್ತದೆ ಎಂದು ಸೀಲ ಅಭಿಪ್ರಾಯಪಟ್ಟಿದೆ.

ಸಂವಿಧಾನಿಕ ನೈತಿಕತೆಯನ್ನು ಕರ್ನಾಟಕದ ಶಾಸಕರ ಅನರ್ಹತೆ ಪ್ರಕರಣದಲ್ಲಿ ಸುಪ್ರೀಂ ಕೋರ್ಟ್ ಪರಿಶೀಲನೆಗೆ

ಒಳಪಡಿಸಿದೆ. ಸಂವಿಧಾನಿಕ ಕಾರ್ಯನಿರ್ವಾಹಕರು ಸಾಂವಿಧಾನಿಕ ನೈತಿಕತೆಯನ್ನು ರೂಢಿಸಿಕೊಳ್ಳಬೇಕಿದೆ. ಪ್ರಜಾಪ್ರಭುತ್ವಕ್ಕೆ ಸಲ್ಲದ ಮತ್ತು ಕಾನೂನುಬಾಹಿರವಾದ ನಡವಳಿಯನ್ನು ರಾಜಕೀಯ ವಲಯವು ಕೈಬಿಡಬೇಕು ಎಂಬುದನ್ನು ಕರ್ನಾಟಕದ ಪ್ರಕರಣದಲ್ಲಿ ಹೇಳಲಾಗಿತ್ತು.

'ಸಚಿವ ಸಂಪುಟವು ಸದನದ ವಿಶ್ವಾಸ ಕಳೆದುಕೊಂಡಿದೆ ಎಂಬ ಶಂಕೆ ಮೂಡಿದರೆ ಸದನದಲ್ಲಿ ಅದನ್ನು ಪರಿಶೀಲನೆಗೆ ಒಳಪಡಿಸುವುದೇ ಇರುವ ಬಕೈಕ ಮಾರ್ಗ. ವ್ಯಾಪಕ ಹಿಂಸಾಚಾರ ನಡೆದು, ಸದನದಲ್ಲಿ ಮುಕ್ತ ಮತದಾನ ಸಾಧ್ಯವಿಲ್ಲ ಎಂಬ ಪರಿಸ್ಥಿತಿ ಇದ್ದರೆ, ಮತ್ತು ಅದನ್ನು ರಾಜ್ಯಪಾಲರು ತಮ್ಮ ವರದಿಯಲ್ಲಿ ಉಲ್ಲೇಖಿಸಿದ್ದರೆ ಮಾತ್ರ ಇದಕ್ಕೆ ವಿನಾಯಿತಿ ನೀಡಬಹುದು' ಎಂದು ಸೀಲ ವಿವರಿಸಿದೆ.